

---

# ID-DAWL

---

ĠUNJU 2020

WWW.AHMADIYYA.MT

NUMRU 30

*“Tassew, jistaghna verament min  
jippurifika lilu nnifsu.”*



Il-Moderazzjoni

Il-Kuntentizza  
Vera

Ir-Relazzjoni  
m'Alla

L-Arroganza

## Editorjal

# IBQGHU TBISSMU

**Imam Laiq Ahmed Atif**

*President Ahmadiyya Muslim Jamaat Malta*

Il-Qdusija Tiegħu, Mirza Masroor Ahmad, il-Mexxej Spiritwali Dinji tal-Komunità Ahmadiyya Musulmana ġie mistoqsi minn tifel kif isib il-ħin biex jistrieħ u jagħmel affarijiet oħra waqt li jimmanigġja l-iskeda bieżla hafna tiegħu.

Il-Qdusija Tiegħu stqarr, "Jiena naħdem fl-uffiċċju tiegħi u nlahħaq ma' xogħol ieħor ukoll, bħal nisma' l-aħbarijiet."

Huwa zied, "Kollox jinsab fil-moħħ; jekk raġel jitgħazzen u jgħid li ma jorqodx biżżejjed, mela xejn ma jitwettaq. Tridu tkunu sodi u tgħidu lilkom infuskom li tridu tagħmlu dan u dak ix-xogħol." Hu komplja jgħid:

**"Ibqgħu tbissmu dejjem; dan iżommkom attivi."**

## ID-DAWL

Ġunju 2020 – Numru 30 – Pubblikazzjoni ta'  
AHMADIYYA MUSLIM JAMAAT MALTA

Tel: 27 342 401 | Mob: 79 320 139

Email: [amjmalta@gmail.com](mailto:amjmalta@gmail.com)

[www.ahmadiyya.mt](http://www.ahmadiyya.mt)

## INDEX

Adopt Moderation	3
Inviting People to Allah	3
True Happiness	4
Relationship with God	6
Arrogance	8

Aqra "ID-DAWL" onlajn fuq: [www.ahmadiyya.mt/id-dawl](http://www.ahmadiyya.mt/id-dawl)

Indirizz: Ahmadiyya Library & Office - 30 Triq Turu Rizzo, Gżira

Ritratt tal-Qoxra: Roschetzky Photography | Shutterstock

---

## IL-MODERAZZJONI

Hażrat Abu Musa, Alla jkun sodisfatt bih, jirrakkonta:

“Darba waqt li konna qed nivvjagġaw mal-Qaddis Profeta Muḥammad, is-sliem u l-barkiet t’Alla fuqu, in-nies bdew jgħajtu, ‘*Allahu Akbar!*’ (Alla huwa l-Aqwa). Il-Qaddis Profeta Muḥammad<sup>sa</sup> qal:

‘Nies! Adottow daqsxejn moderazzjoni. M’intomx qed tindirizzaw xi wieħed trux jew mitluf. Qed tindirizzaw lil Dak Li Jisma’ Kollox, Dejjem Preżenti u li diġà qiegħed magħkom.’” (*Sahih Muslim*)

## L-ISTEDINA TAN-NIES LEJN ALLA

Hażrat Abu Hurairah, Alla jkun sodisfatt bih, jirrakkonta li l-Qaddis Profeta Muḥammad, is-sliem u l-barkiet t’Alla fuqu, qal:

“Persuna li tistieden lin-nies għall-verità jircievi premju simili għall-premju ta’ dawk kollha li jhaddnu l-verità (bis-saħħa tal-istedina tiegħu), filwaqt li xejn ma jitnaqqas mill-premjijiet tagħhom. Bl-istess mod, persuna li thajjar lill-oħrajn għad-dnub iġġorr it-toqol tad-dnubiet kollha mwettqa bl-istigazzjoni tiegħu, filwaqt li xejn ma jitnaqqas mill-kastig ta’ dawk li wettqu d-dnubiet.” (*Sahih Muslim*)

---

## IL-KUNTENTIZZA VERA

Kull persuna fid-dinja t'hoob il-kuntentizza u l-prosperità. Xi jfisser u jinftiehem bl-hena u l-prosperità? M'hemmx dubju li jeżistu diversi interpretazzjonijiet imma għal ħafna nies din hija limitata għall-kisbiet dinjija.

Madankollu, hemm l-esperjenza tal-ferħ u l-prosperità spiritwali li hija ferm aħjar mill-kisbiet materjalistiċi. Hija din it-tip ta' prosperità partikolari li wieħed għandu jfittex li jilhaq.

Hazrat Mirza Ghulam Ahmad<sup>as</sup>, il-Messija Mwiegħed, il-Maħdi u l-Fundatur tal-Komunità Ahmadiyya, jispjega t-tifsira tal-kuntentizza vera u jgħid:

**“Persuna li għandha l-biża’ t’Alla tista’ ssib aktar kuntentizza f’għarix milli persuna tad-dinja, li tkun ilsira tar-regħba u l-kisba, tista’ qatt issib anki f’kastell meraviljuż. Aktar ma persuna tad-dinja takkwista ħwejjeg materjali ta’ din il-ħajja, aktar timtela b’sofferenzi. Għaldaqstant, ftakru li l-veru wens u sodisfazzjon ma jinkisbux min-nies ta’ din id-dinja. Tkunux żgwidati li temnu li ħafna rikkezzi, ilbies għali u eleganti, u ikel grandjuż igibu l-kuntentizza. Assolutament le. Il-kuntentizza vera tiddependi mill-onestà biss.”<sup>(i)</sup>**

Il-bniedem jirċievi l-kuntentizza spiritwali biss permezz tal-Grazzja t’Alla, u Huwa pprovda modi u mezzi li bihom wieħed jista’ jirċievi dan ir-rigal mingħandu. Huwa l-mod t’Alla li Hu jgħin lil dawk li jgħinu lilhom infushom. Meta bniedem tibda l-mixja tiegħu lejn Alla u l-ispiritwalità, Alla jurih it-triq is-sewwa, it-triq it-tajba. Alla jgħid fil-Koran Imqaddes:

**“Huma dawk li jsegwu l-gwida mingħand Sidhom, u huma dawk li għandhom jirnexxu.” (31: 6)**



**“Imma min jindem, u jemmen, u jagħmel għemejjel ġusti, forsi hu se jkun fost l-ġhonja.” (28:68)**

**“Tassew, jistagħna verament min jippurifika lilu nnifsu.” (87:15)**

Rekwiżit ieħor biex tintlaħaq il-prosperità u l-hena spiritwali huwa l-purifikazzjoni fil-ħsieb, il-kelma u l-att.

Huwa minnu li hadd mhu perfett imma wiehed għandu jistinka u jkun dejjem attent fiż-żamma tal-imġiba u l-attitudni tiegħu lejn kulhadd u għal kollox mingħajr difetti. Wiehed għandu jehles minn kull forma ta' riżentiment, malizzja, kburija, vendetta, għira, ingustizzja, stmerrija u kull tip ta' hażen lejn l-oħrajn. Min-naħa l-oħra, wiehed għandu jikkultiva sentimenti ta' mħabba, tjubija, simpatija, tolleranza, umiltà, paċenzja, karità, ġustizzja, korteżija, għajjnuna, fehim u mġiba tajba.

---

<sup>(i)</sup> *Malfużat*, vol. 1, p. 280

---

## IR-RELAZZJONI M'ALLA

Hija użanza komuni li meta wiehed ikun irid juri s-sodisfazzjon tiegħu jew jiġbed l-attenzjoni għal xi haġa partikolari wiehed iċapċap b'idejh u l-Għarab kienu jsegwu l-istess Prattika.

Il-Qaddis Profeta Muḥammad<sup>sa</sup>, madanakollu, tant kien iħobb it-tfakkir t'Alla li għal dawn l-iskopijiet ukoll huwa ssostitwixxa t-tifhir u t-tfakkir t'Alla minflok iċ-ċapċip tal-idejn. F'okkażjoni partikolari, minħabba li nqabad f'biċċa xogħol importanti, u l-ħin tas-servizz li kien imiss kien fil-qrib, huwa ordna li Abu Bakr<sup>ra</sup> (wiehed mid-dixxipli tiegħu) imexxi t-talb.

Ftit tal-ħin wara huwa kien lest mill-biċċa xogħol li kien qiegħed jagħmel u mar mill-ewwel lejn il-moskea. Abu Bakr<sup>ra</sup> kien qed imexxi t-talb iżda meta n-nies indunaw li wasal il-Qaddis Profeta Muḥammad<sup>sa</sup>, huma bdew iċapċpu kemm biex juru l-ferħ tagħhom għall-wasla tiegħu kif ukoll biex jiġbdu l-attenzjoni ta' Abu Bakr<sup>ra</sup> għall-fatt li kien wasal il-Profeta<sup>sa</sup> nnifsu. B'hekk Abu Bakr<sup>ra</sup> waqaf u rtira biex il-Qaddis Profeta<sup>sa</sup> jkompli bit-talb hu.

Meta ntemm it-talb, il-Profeta<sup>sa</sup> ħares lejn Abu Bakr<sup>ra</sup> u staqsieh: "Għaliex warrabt wara li ordnajtlek biex tmexxi t-talb?" Abu Bakr<sup>ra</sup> wieġeb: "Ja Messaġġier<sup>sa</sup> t'Alla! Jixraq li bin Abu Quhafa<sup>ra</sup> jmexxi t-talb fil-preżenza tal-Messaġġier t'Alla?"



Kamelia Ilieva | Shutterstock

Imbagħad waqt li indirizza lin-nies il-Profeta<sup>sa</sup> qal: “Għalfejn ċapċaptu? Mhuwiex sewwa li waqt li qed titolbu lil Alla intom iċċapċpu.

**Jekk jiġri li waqt it-talb l-attenzjoni tagħkom taqa’ fuq xi haġa oħra, minflok iċċapċpu għandkom tliissnu b’lehen għoli l-isem t’Alla. Dan għandu jiġbed l-attenzjoni għal dak kollu li għandna nagħtu kas.”<sup>(ii)</sup>**

---

<sup>(ii)</sup> Hażrat Mirza Bashiruddin Maħmud Aħmad<sup>ra</sup> – it-Tieni Suċċessur tal-Messija Mwiegħed u Maħdi<sup>as</sup>, *Life of Muhammad<sup>sa</sup>*, p. 205-206

# L-ARROGANZA

Alla jgħid fil-Koran Imqaddes: **“Timxux bl-arroganza fuq din l-art, għaliex ma tistgħux taqsmuha f’bicċiet, u lanqas ma tistgħu tilhqu l-quċcata tal-muntanji.”** (17:38)

Il-Qaddis Profeta Muħammad, is-sliem għalih, qal: “Kull min għandu ġewwa qalbu bit-toqol ta’ zerriegħa tal-mustarda ta’ kburija (arroganza), mhuwiex se jithalla jidħol fil-Ġenna. U kull min għandu ġewwa qalbu bit-toqol ta’ zerriegħa tal-mustarda ta’ fidi, mhuwiex se jithalla jidħol fin-Nar.”<sup>(iii)</sup>

“Jekk inti għandek xi kwalità speċjali, tużahiex biex turi l-arroganza, għaliex tbiegħdek mill-għemejjel ġusti u ma tkunx tista’ tibqa’ tagħmel progress. Persuna bħal din tibda taħseb li laħqet livelli għolja u b’hekk ma tkunx tista’ timxi ’l quddiem.

It-tieni tifsira f’ dan [il-vers] hija li l-progress tal-bniedem huwa bla dubju progress uman u wieħed għandu jifrah b’tali mod li jixraq lill-bniedem. Il-bniedem għandu dejjem jiftakar li jkunu kemm ikunu kbar il-kisbiet tiegħu, mhumiex kapaċi li jċarrtu l-art, il-għaliex huma ta’ din id-dinja.”<sup>(iv)</sup>

---

<sup>(iii)</sup> *Jami Al-Tirmidhi, Kitab Al-Birr Wa Al-Silah*

<sup>(iv)</sup> *Ĥazrat Mirza Bashiruddin Mahmud Ahmad<sup>ra</sup>, Tafsir-e-Kabir, vol. 4, p. 335*

## IMĤABBA GĤAL KULĤADD - MIBEGĤDA GĤAL ĤADD

“ID-DAWL” (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com  
www.ahmadiyya.mt